



झारखण्ड सरकार

## सूचना एवं जनसम्पर्क इकाई मुख्यमंत्री सचिवालय

प्रेस विज्ञप्ति

राँची, दिनांक 13 सितंबर 2014

मुख्यमंत्री श्री हेमन्त सोरेन ने हज यात्रा में जा रहे हज यात्रियों को झारखण्ड सरकार एवं झारखण्ड वासियों की ओर से हार्दिक शुभकामनाएं दी। वे आज बिरसा मुण्डा एयरपोर्ट में बने हज टर्मिनल में हज यात्रियों के पहले जत्थे के रवानगी के अवसर पर आयोजित कार्यक्रम में बोल रहे थे।

मुख्यमंत्री ने कहा कि यह राज्य के लिए गौरव की बात है कि हर साल हज यात्रा में जाने वाले हज यात्रियों की संख्या बढ़ती ही जा रही है और इसमें महिलाओं भी अधिक संख्या में हज यात्रा में जा रही हैं। उन्होंने हज यात्रा पर जा रहे लोगों को सकुशल पहुंचने एवं सकुशल लौटने की दुआ की। उन्होंने हज यात्रियों से कहा कि आपकी प्रार्थना स्वीकार हो यही हमारी कामना है।

इस अवसर पर मुख्यमंत्री श्री सोरेन ने कहा कि इस देश में विभिन्न समुदाय, जाति एवं धर्मों के लोग रहते हैं एवं लोगों ने देश एवं राज्य में एकजुटता की गाथाएं लिखी हैं। देश एवं राज्य की गौरवमयी परंपरा पूरी दुनिया के लिए एक मिशाल है।

हज यात्रा के पहले जत्थे में करीब 240 लोग हज यात्रा पर गए। राज्य से इस वर्ष करीब 3000 लोग हज यात्रा पर जा रहे हैं। जिसमें करीब 1200 महिलाएं एवं 1800 पुरुष हैं।